

ഹൈക്കോടതി ബെഞ്ച്

34 (3587) ശ്രീമതി ഗീതാ ഗോപി: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) തിരുവനന്തപുരത്ത് ഹൈക്കോടതി ബെഞ്ച് സ്ഥാപിക്കുന്നതിനായി നടപ്പുസാമ്പത്തിക വർഷത്തിൽ ബഡ്ജറ്റിൽ തുക വകയിരുത്തിയിട്ടുണ്ടോ; എങ്കിൽ തുക എത്ര;

(ബി) ഹൈക്കോടതി ബെഞ്ചിന്റെ പ്രവർത്തനം എന്നത്തേക്ക് ആരംഭിക്കുവാൻ കഴിയുമെന്നാണ് പ്രതീക്ഷിക്കുന്നത്?

ഉത്തരം

(എ) ഇതിനായി നടപ്പുസാമ്പത്തിക വർഷത്തിൽ ബഡ്ജറ്റിൽ തുകയൊന്നും വകയിരുത്തിയിട്ടില്ല.

(ബി) തലസ്ഥാനത്ത് ഹൈക്കോടതി ബെഞ്ച് സ്ഥാപിക്കുന്ന വിഷയത്തിൽ അന്തിമ തീരുമാനമെടുക്കേണ്ടത് ബഹുമാനപ്പെട്ട കേരള ഹൈക്കോടതിയും കേന്ദ്ര സർക്കാരുമാണ്. ബഹുമാനപ്പെട്ട ഹൈക്കോടതിയുടെ സമ്മതം ലഭ്യമായതിനുശേഷം മാത്രമേ ഹൈക്കോടതി ബെഞ്ചിന്റെ പ്രവർത്തനം ആരംഭിക്കാൻ കഴിയുകയുള്ളൂ.

13-ാം ധനകാര്യകമ്മീഷൻ സംസ്ഥാനത്ത് പുതിയതായി ആരംഭിക്കുന്ന കോടതികൾ

35 (3588) ശ്രീ ബി സത്യൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 13-ാം ധനകാര്യകമ്മീഷൻ സംസ്ഥാനത്ത് പുതിയതായി ആരംഭിക്കുന്ന കോടതികൾ ഏതെല്ലാം വിഭാഗത്തിൽപ്പെട്ടതാണെന്ന് ഇനം തിരിച്ച് വിശദമാക്കാമോ;

(ബി) പ്രസ്തുത കോടതികൾ സംസ്ഥാനത്ത് എവിടെയെല്ലാമാണ് ആരംഭിക്കുന്നത് എന്ന് തീരുമാനിച്ചിട്ടുണ്ടോ;

(സി) എങ്കിൽ സ്ഥലങ്ങൾ ഏതൊക്കെയാണെന്നും, ഏത് തരം കോടതിയാണെന്നും വ്യക്തമാക്കാമോ?

ഉത്തരം

(എ-സി) 13-ാം ധനകാര്യ കമ്മീഷന്റെ ഫണ്ടുപയോഗിച്ച് തിരുവനന്തപുരം, കൊല്ലം, എറണാകുളം, തൃശ്ശൂർ, കോഴിക്കോട് എന്നീ ജില്ലാ ആസ്ഥാനങ്ങളിൽ ഓരോ സാധാരണ കോടതികൾ പ്രവർത്തിച്ചുവരുന്നു. പ്രസ്തുത കോടതികളുടെ പ്രവർത്തനം സംസ്ഥാനത്തെ സാഹചര്യത്തിൽ വിജയകരമല്ല എന്ന് വിലയിരുത്തിയതിന്റെ അടിസ്ഥാനത്തിൽ സാധാരണ കോടതികൾക്ക് പതിമൂന്നാം ധനകാര്യ കമ്മീഷൻ ശുപാർശ പ്രകാരം അനുവദിച്ച ഫണ്ടുപയോഗിച്ച് എറണാകുളത്ത് 15, കൊല്ലത്ത് 5, തിരുവനന്തപുരത്ത് 3, തൃശ്ശൂരിൽ 1 എന്നിങ്ങനെ

24 സ്പെഷ്യൽ ജുഡീഷ്യൽ ഫസ്റ്റ്ക്ളാസ് മജിസ്ട്രേറ്റ് കോടതികളും എൻ.ഐ. ആക്ട് സംബന്ധിച്ച കേസുകൾക്കായി തീരുവനന്തപുരം, എറണാകുളം, കോഴിക്കോട് എന്നിവിടങ്ങളിൽ ഓരോ കോടതികളും ഉൾപ്പെടെ ആകെ 27 കോടതികൾ സ്ഥാപിക്കാനാണ് അനുമതി നൽകിയിട്ടുള്ളത്. ഇവയുടെ ലൊക്കേഷൻ, അധികാരപരിധി എന്നിവ സംബന്ധിച്ച് ഹൈക്കോടതി അന്തിമതീരുമാനം കൈക്കൊള്ളേണ്ടതുണ്ട്. ഹൈക്കോടതി സമർപ്പിക്കുന്ന നിർദ്ദേശത്തിന്റെ അടിസ്ഥാനത്തിൽ ടി കോടതികൾ സ്ഥാപിക്കുന്ന കാര്യത്തിൽ തീരുമാനം എടുക്കുന്നതാണ്.

ബ്ലോക്ക് പഞ്ചായത്ത് തലത്തിൽ സ്ഥാപിച്ച ഗ്രാമന്യായാലയങ്ങൾ

36 (3589) ശ്രീ. വി. ശശി: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

നീതിന്യായസംവിധാനം ജനങ്ങളിൽ എത്തിക്കുന്നതിനായി ബ്ലോക്ക് പഞ്ചായത്ത് തലത്തിൽ ഏതെങ്കിലും ഗ്രാമന്യായാലയങ്ങൾ നടപ്പ് വർഷം സ്ഥാപിച്ചു; അത് എവിടെയൊക്കെയെന്നും വ്യക്തമാക്കുമോ?

ഉത്തരം

സംസ്ഥാനത്ത് നടപ്പ് വർഷം ഗ്രാമന്യായാലയങ്ങൾ ഒന്നും സ്ഥാപിച്ചിട്ടില്ല.

**ശാസ്ത്ര സാങ്കേതിക സ്ഥാപനങ്ങളുടെ പ്രവർത്തനം
മെച്ചപ്പെടുത്താൻ നടപടി**

37 (3590) ശ്രീ. വി. എസ്. സുനിൽ കുമാർ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ശാസ്ത്ര സാങ്കേതിക സ്ഥാപനങ്ങളുടെ കഴിഞ്ഞ മൂന്ന് ദശാബ്ദ കാലത്തെ പ്രവർത്തനം വിലയിരുത്തുവാനും മെച്ചപ്പെടുത്തുവാനും ഒരു ശാസ്ത്ര സാങ്കേതിക കമ്മീഷനെ നിയമിക്കുന്നതിന് നടപടി സ്വീകരിക്കുമോ;

(ബി) ശാസ്ത്ര സാങ്കേതിക സ്ഥാപനങ്ങൾക്ക് മുമ്പുണ്ടായിരുന്ന സ്വയം ഭരണാവകാശം പുനഃസ്ഥാപിക്കുന്നതിന് നടപടി സ്വീകരിക്കുമോ;

(സി) കേരള ശാസ്ത്ര സാങ്കേതിക പരിസ്ഥിതി കൗൺസിലിന് കീഴിലുള്ള സിഡബ്ല്യു.ആർ.ഡി.എം. ലേയും മറ്റ് സഹോദരസ്ഥാപനങ്ങളിലേയും ജീവനക്കാർക്ക് അർഹമായ ഒൻപതാം ശതമാന കമ്മീഷൻ ആനുകൂല്യം ഇതുവരെയും നൽകിയിട്ടുണ്ടെന്ന് എന്തുകൊണ്ടാണെന്ന് വ്യക്തമാക്കുമോ; എപ്പോൾ നൽകിയിടുവാൻ സാധിക്കുമെന്ന് വ്യക്തമാക്കുമോ;

(ഡി) 2012 ഡിസംബർ മാസത്തിൽ വിജ്ഞാപനം ചെയ്ത സിഡബ്ല്യു.ആർ.ഡി.എം.ലേയ്ക്കുള്ള സ്ഥിരം ഡയറക്ടർ നിയമനം വൈകുന്നകാര്യം ശ്രദ്ധയിൽപ്പെട്ടിട്ടുണ്ടോ; നിയമനം അടിയന്തരമായി നടത്തുവാൻ നടപടി സ്വീകരിക്കുമോ;